



IL-KARTAGINIŻI

Mill-bliet kollha Fenici, Kartagni tisboq fuqhom kollha u hija l-aktar belt importanti fl-istorja ta' dan il-gens hekk setghani fl-istorja tal-Bahar tan-Nofs. L-istorja aktar taghrif lilha fl-importanza taghha milli lil-Tiru, fejn tweled dan il-gens Fenicju u t-tmexxija taghha fil-Punent tal-Mediterran, qatt ma giet kontestata sa mis-sitt seklu qabel Kristu sal-waqgħa ta' Kartagni fis-sena 146q.K. Barra minn hekk aktar insibu evidenza arkeologika u letterarja dwar Kartagni milli nsibu dwar il-bliet l'ohra kollha Fenici flimkien.

Id-data ta' meta twaqqfet Kartagni hija madwar is-sena 814 q.K. u għalkemm xi storiċi ma jaqblux dwar din id-data, hemm provi biżżejjed kemm arkeologiki kif ukoll storiċi li jikkonfermaw din is-sena. Skond it-tradizzjoni, ir-Regina Elissa, maghrufa wkoll bl-isem ta' Dido, flimkien ma' numru ta' nies setghana minn Tiru telqu minn din il-belt Fenicja ghax ma' qablux mar-Re Pigmalion, li kien jigi hu Elissa, u wara li għadew Ċipru, fejn sabu xi nies ohra li nghanqu magħhom, baqghu sejr in lejn Kartagni fl-Afrika ta' Fuq. Hemmhekk akwistaw biċċa art żgħira li kien fiha fortizza qrib il-bahar. Hekk twaqqfet Kartagni u din il-belt kibret u ssahhet u setgħetha tferxet maċ-ċentru tal-Mediterran. Id-dhul tal-Kartaginizi fil-Gzejjer Maltin ma kienx għajr wirt paċifiku minn għand qrabathom il-Fenici. Peress li kienu l-istess razza l-wirt kulturali baqa' għaddej minn wiehed għall-iehor.

Skond il-kittieba Rumani Novius, Ċicerun u Strabo, il-Maltin kienu razza ta' nies Puniċi u li l-gvern tagħhom kien simili għal dak tal-bliet Griegi. Huma kellhom kliem ta' tifhir għas-sbuhija tat-tempji bil-għana li kienu mzejjna bihom, ghax-xogħol ta' l-insiġ bi hġut imlewna ta' l-għażel mibrum u ta' drappijiet, għat-tonok twal li kienu jintlibsu minn taht minn nisa tal-gzejjer, għall-qroll kulurit u mahdum, il-klieb li kellhom suf twil qisu tal-harir u li kienu mfittxa hafna fi żmien ir-Rumani, u għall-għasel bnin tal-gzejjer tagħhom.

Il-Kartaginizi dahhlu fil-Gzejjer Maltin is-sigar taż-żebbuġ u tal-harrub u barra dan fetħu swieq mal-pajjiżi ġirien. Peress li l-hwejjeġ tal-Maltin ta' żmien il-Kartaginizi kienu magħmula minn materjal li jispiċċa, ftit kienu l-oġġetti li nstabu. L-aktar li nstabu huma xi fdalijiet tal-fuhhar, li hu rari hafna f'Kartagni stess iżda jinsab abbondanti f'Malta u aktarx li kien l-ispeċjalita' ta' l-idejn tal-haddiema Maltin.

Il-muniti tal-bronż li ntuzaw fi żmien il-Kartaginizi fihom karattri puniċi-griegi-rumani stampati fuqhom bi xbihat ta' l-allat li kienu jqimu. Inkixfu wkoll oqbra, statwi, ġarar, bombli, qolol u msiebaħ. Iżda bla dubju ta' xejn l-aktar oġġett importanti li hallewlna l-Kartaginizi huwa l-kitba li giet minquxa fuq żewġ kandilabri, (ara il-harga ta' Frar taht Melkart). Peress li din il-kitba qegħda f'żewġ lingwi, dik Punika u dik Griega, u li kienu qed ighidu l-istess kliem, dan il-fatt għamilha possibli lil Abbe' Barthelemy ta' Parigi, biex jiddecifra l-kitba Punika u hekk reġa ssawwar l-alfabett Kartaginiz li kien ilu li ntesa.

Ras il-Wardija

Dwar bini ta' żmien Puniku, li nsibu huwa biss biċċa rhama li fuqha (ara l-harga ta' Frar, bilhaq, irrid nigbed l-attenzjoni li bi żball, ir-ritratt ta' din l-irhama qiegħed juriha bil-maqlub. Il-kliem fuq l-irhama jrid jinqara mill-lemin għax xellug, bil-parti miksura u nieqsa tinsab fuq ix-xellug ta' l-irhama) hemm kitba li tfakkar il-bini u r-restawr ta' erba' mqades; kif ukoll is-sejba li kienet skavata f'Ras il-Wardija, 'l gewwa minn Kerċem, mill-Missjoni Arkeoloġika ta' Ruma fl-1960, sit li ġie deskrit bħala post interessanti ta' arkitettura sagra ta' żmien Puniku.

Mill-iskavi li saru ftit nafu kif kien imqassam il-post. Il-pjanta turi li l-maqdes kien imdawwar b'ħajt biex iżommu mistur, u li t-tempju kien jikkonsisti minn żewġ strutturi fuq żewġ livelli — il-parti t'isfel li kienet tinkludi parti mit-tempju f'forma rettangolari mperċa kważi f'xifer il-blat f'għoli ta' madwar 180 metru fuq il-livell tal-baħar u l-parti l-oħra li nbriet fuq livell oghla fuq ir-riħ ta' għar imħaffer bl-idejn fil-blat li quddiemu nsibu bħal pjattaforma li fiha hemm minqax fil-wiċċ tal-blat bir u bħal banju. Dawn ta' l-aħħar jinsabu kważi dejjem f'siti ta' l-istess żmien fl-Afrika ta' Fuq u bnadi oħra. L-iskavi kixfu wkoll il-fatt, li l-post kien baqa' jintuza mir-Rumani, li għamlu fih tibdil strutturali sostanzjali u għalhekk huwa kważi mpossibli li tghid kif kienet il-kostruzzjoni fi żmien Puniku. Interessanti huwa l-fatt li, kif semmejt qabel, is-sit huwa mqassam f'żewġ livelli, wiehed baxx u iehor għoli. Fi skavi hafna akbar minn ta' Ras il-Wardija, li saru f'bosta siti puniċi fl-Afrika ta' Fuq, Sqallija u partikularment f'Sardinja juru dejjem dan it-taqsim ta' livelli f'postijiet sagri, li jkunu mifruda minn fejn kienu joqgħodu n-nies. Kienet tinstab parti għolja li thares fuq l-ibliet biex fuqha jinbena t-tempju. Eżempju tajjeb huwa t-tempju ta' Exmun f'Kartagni li nbena fuq l-oghla parti ta' l-akropoli ta' dik il-belt. Fil-fatt anke t-tofet (ara il-harga ta' Frar taħt Is-sagrificċju tal-Molk) kienu jiġu mibnija f'postijiet oghla mill-kumpliment tal-belt. It-tempji Punici kollha, bħal Ras il-Wardija, kienu mibnija fuq sistema ta' kmamar rettangolari u l-ġebel li kien jintuza kien jinqata' kbir u rettangolari u kien ikun hemm bżonn ta' haddiema esperti biex jaqtgħuh, jahdmuh, jitrasportawh u jibnuh. B'dan f'moħħna nistgħu nissopponu xi kwalilta' ta' binja kienet tkun. Barra minnhekk ma ninsewx fejn hu mqiegħed dan il-post. Biex tasal għalih trid tmur fuq l-iktar punta mbieghda fil-Punent ta' Għawdex fejn issib wahda mill-isbah veduti tal-ġzira tagħna. Fuq il-lemin tilmah tahtek il-ġmiel tad-

Dwejra bil-Ġebbla tal-Ġeneral, il-Qawra u t-Tieqa ż-Zerqa u faċċata u lejn ix-xellug wesgħa mmensa tal-baħar Mediterran. Żgur li kellhom xi haga kbira b'moħħhom meta għażlu dan il-post.

Il-kitba fuq il-kandilabru:

*Lill-Melkart Sidna,
sid il-belt ta' Tiru,
Għamel din il-wegħda Abdasar ma' huh Aserkemor
It-tnejn ulied Asirxehor bin Abdasar Jisma' kliemhom u jberikhom.*



Kartaginiż

7990993749 74094997 7777ax 7
797977974 747 7974 990
779777974 9907997 7974
77997

Grieg

ΔΙΟΝΥΣΙΟΣ ΚΑΙ ΑΡΑΦΙΝΟΙ
ΣΑΡΑΦΙΝΟΝ ΟΣΤΥΡΙΟΙ
ΗΡΑΚΛΕΙΑΡΧΗΡΕΤΕΙ

la femme
Ladies, teenage and child boutique

Karla Galea Str., Victoria, VCT III - Gozo, Malta.

Tel. (+356) 564243 / 558886
Fax. (+356) 564215
Mob. 0947 0114